



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2024.12.29 Date } පැය 0610	දුරකථන අංකය } 011-2887973 Tel.NO }	මගේ අංකය } My NO }	D/Media/Out/ 1902 /2024	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------------------	-----------------------	-------------------------	---------------------------------	-------------------------

01. ත්‍රිරෝද රථ සොරකම් කල සැකකරුවන් 05 දෙනෙකු අත්අඩංගුවට - කොළඹ මධ්‍යම කොට්ඨාස අපරාධ විමර්ශන කාර්යාංශය.

2024.12.27 වන දින ග්‍රෑන්ඩ්පාස් පොලිස් වසම් ස්ටේෂන් පාර ප්‍රදේශයේදී කොළඹ මධ්‍යම කොට්ඨාස අපරාධ විමර්ශන කාර්යාංශයේ නිලධාරීන් විසින් ලද තොරතුරු මත වැටලීමක් සිදුකර අයිස් මත්ද්‍රව්‍ය සමඟ සැකකරුවෙකු අත්අඩංගුවට ගෙන සිදුකරන ලද ප්‍රශ්න කිරීමේදී එම සැකකරු විසින් සොරාගන්නා ලද ත්‍රිරෝද රථ 09 ක් සහ එම සොරබඩු ලඟ තබාගෙන සිටි සැකකරුවන් සිව්දෙනෙකු 2024.12.28 වන දින සිදුව, මාලිගාවත්ත, ග්‍රෑන්ඩ්පාස් හා වැල්ලම්පිටිය යන පොලිස් වසම්වලදී අත්අඩංගුවට ගෙන කොටුව පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 31, 38, 51 හා 54 වයස්වල පසුවන සිදුව, ඔරුගොඩවත්ත, කොළඹ 10 හා කොළඹ 14 යන ප්‍රදේශවල පදිංචිකරුවන් වේ.

මෙම ත්‍රිරෝද රථ කොටුව, කිරිඳිගොඩ, වත්තල හා බොරැල්ල පොලිස් වසම්වලදී සොරාගෙන ඇති බවට සිදුකරන ලද විමර්ශනයේදී අනාවරණය වී ඇති අතර කොටුව පොලිසිය වැඩිදුර විමර්ශන සිදුකරනු ලබයි.

02. අයිස් මත්ද්‍රව්‍ය සමඟ සැකකාරියක් අත්අඩංගුවට - පැලියගොඩ පොලිස් ස්ථානය.

2024.12.28 වන දින රාත්‍රී කාලයේ පැලියගොඩ පොලිස් වසමේ පෝරණුකොටුවත්තේදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 12 මිලිග්‍රෑම් 500 ක් සන්තකයේ තබා ගෙන සිටි සැකකාරියක් අත්අඩංගුවට ගෙන ඇත.

අත්අඩංගුවට ගත් සැකකාරිය වයස අවුරුදු 39 ක් වූ පැලියගොඩ ප්‍රදේශයේ පදිංචිකාරියකි.

පැලියගොඩ පොලිසිය වැඩිදුර විමර්ශන සිදු කරනු ලබයි.

03. හෙරොයින් සමඟ සැකකරුවන් දෙදෙනෙකු අත්අඩංගුවට - පානම පොලිස් ස්ථානය.

2024.12.28 වන දින රාත්‍රී කාලයේ පානම පොලිස් වසමේ කිරිමැටිය හන්දිය අසලදී පානම පොලිස් ස්ථානයේ නිලධාරීන් කණ්ඩායමක් විසින් ලද තොරතුරු මත වැටලීම් දෙකක් සිදුකර හෙරොයින් ග්‍රෑම් 05 මිලිග්‍රෑම් 220 ක් හා හෙරොයින් ග්‍රෑම් 05 මිලිග්‍රෑම් 180 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 24 හා 31 වයස්වල පසුවන පානම ප්‍රදේශයේ පදිංචිකරුවන් වේ.

පානම පොලිසිය වැඩිදුර විමර්ශන සිදු කරනු ලබයි.

04. මෘත ශරීරයක් හමුවීම - පල්ලේකැලේ පොලිස් වසම.

2024.12.28 වන දින දහවල් කාලයේ පල්ලේකැලේ පොලිස් වසමේ නත්තරම්පොත ප්‍රදේශයේ මහවැලි ගඟේ මෘත ශරීරයක් ඇති බවට ලද පණිවිඩයක් මත පල්ලේකැලේ පොලිසිය විමර්ශන ආරම්භ කර ඇත.

මරණකරු වයස අවුරුදු 69 ක් වූ කොලොංගහවත්ත, කෙංගල්ල ප්‍රදේශයේ පදිංචිකරුවෙකි.

මරණකරු 2024.12.26 වන දින සිට අතුරුදහන් වී ඇති බවට පොලිසියට පැමිණිල්ලක්ද ලැබී ඇති අතර හදිසි මරණ පරීක්ෂණයෙන් පසු මෘතශරීරය තෙල්දෙණිය රෝහලේ මෘත ශරීරාගාරයේ තැන්පත් කර ඇත. පල්ලේකැලේ පොලිසිය වැඩිදුර විමර්ශනය කරනු ලබයි.

05. හදිසි අනතුරකින් දැරියක් මිය යාමක් - හසලක පොලිස් වසම.

2024.12.28 වන දින රාත්‍රී කාලයේ හසලක පොලිස් වසමේ ඇටබගොල්ල ප්‍රදේශයේ දැරියක් හදිසි අනතුරක් හේතුවෙන් තුවාල ලබා මහියංගණය රෝහලට ඇතුළත් කර ප්‍රතිකාර ලබමින් සිටියදී මියගොස් ඇති බවට හසලක පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මියගිය දැරිය වයස අවුරුදු 01 යි මාස 10 ක් වූ ඇටබගොල්ල, හසලක ප්‍රදේශයේ පදිංචිකාරියකි.

මව හා පියා මෙම දැරියද සමඟ තම ඥාති නිවසකට ගොස් සිටියදී, නිවසෙහි තිබූ ලොරි රථයක් පණ ගන්වා ඉදිරියට ධාවනය කිරීමේදී මෙම කුඩා දැරිය ලොරි රථයේ පිටුපස රෝදයට යටවීමෙන් මෙම මරණය සිදුව ඇති බවට විමර්ශනයේදී අනාවරණය වේ.

මෘත ශරීරය මහියංගණය රෝහලේ මෘත ශරීරාගාරයේ තැන්පත් කර ඇත. අනතුර සිදුකල ලොරි රථයේ රියදුරු අත්අඩංගුවට ගෙන ඇත. හසලක පොලිසිය වැඩිදුර විමර්ශන සිදු කරනු ලබයි.

06. පුරාවස්තු ලබා ගැනීමේ අරමුණින් කැණීම් කළ සැකකරුවන් සිව්දෙනෙකු අත්අඩංගුවට - පොලොන්නරුව කොට්ඨාස අපරාධ විමර්ශන කාර්යාංශය.

2023.12.28 වන දින සවස් කාලයේ පොලොන්නරුව පොලිස් වසමේ නව නගරයේදී පොලොන්නරුව කොට්ඨාස අපරාධ විමර්ශන කාර්යාංශයේ නිලධාරීන් විසින් ලද තොරතුරක් මත වැටලීමක් සිදුකර ඉඩමක පුරාවස්තු ලබාගැනීමේ අරමුණින් කැණීම් කරමින් සිටි සැකකරුවන් සිව්දෙනෙකු පූජා භාණ්ඩ සමඟින් අත්අඩංගුවට ගෙන පොලොන්නරුව පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 33 ක් 69 ක් අතර වයස්වල පසුවන පොලොන්නරුව ප්‍රදේශයේ පදිංචිකරුවන් වේ.

පොලොන්නරුව පොලිසිය වැඩිදුර විමර්ශන සිදුකරනු ලබයි.

07. පුරාවස්තු ලබා ගැනීමේ අරමුණින් කැණීම් කළ සැකකාරියන් දෙදෙනෙකු අත්අඩංගුවට - දඹගල්ල පොලිස් ස්ථානය.

2023.12.28 වන දින සවස් කාලයේ දඹගල්ල පොලිස් වසමේ නාමල්ඔය ජනපදය ප්‍රදේශයේදී දඹගල්ල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර ඉඩමක පුරාවස්තු ලබාගැනීමේ අරමුණින් කැණීම් කරමින් සිටි සැකකාරියන් දෙදෙනෙකු පූජා භාණ්ඩ සමඟින් අත්අඩංගුවට ගෙන ඇත.

අත්අඩංගුවට ගත් සැකකාරියන් අවුරුදු 43 හා 50 වයස්වල පසුවන දඹගල්ල ප්‍රදේශයේ පදිංචිකරුවන් වේ.

දඹගල්ල පොලිසිය වැඩිදුර විමර්ශන සිදුකරනු ලබයි.

08. මාරක රිය අනතුරක් - පේරාදෙණිය පොලිස් වසම.

2024.12.28 වන දින අළුයම් කාලයේ පේරාදෙණිය පොලිස් වසමේ කොළඹ මහනුවර ප්‍රධාන මාර්ගයේ ගුහාගොඩ හන්දිය අසලදී පේරාදෙණිය දෙස සිට මහනුවර දෙසට ධාවනය වූ යතුරුපැදියක් පැදිකරුට පාලනය කරගැනීමට නොහැකිව මාර්ගයෙන් ඉවතට පැන මාර්ගය අසල තිබූ ආරක්ෂක කොන්ක්‍රීට් කණුවක ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු හා පසු පැදිකරු පේරාදෙණිය රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 24 ක් වූ නයිනපානවත්ත, පුස්සැල්ලාව. ප්‍රදේශයේ පදිංචිකරුවෙකි.

මෘත ශරීරය පශ්චාත් පරණ පරීක්ෂණ සිදුකිරීමෙන් අනතුරුව ඥාතීන්ට භාරදී ඇත. පේරාදෙණිය පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය